

НИЗОМНОМАИ
КАФЕДРАИ МУАССИСАИ ТАҲСИЛОТИ ОЛИИ КАСБИИ
ҶУМҲУРИИ ТОҶИКИСТОН

1. МУҚАРРАРОТИ УМУМӢ

1. Низомномаи кафедраи муассисаи таҳсилоти олии касбии Ҷумҳурии Тоҷикистон (минбаъд Низомнома) дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавии муассисаи таълимии таҳсилоти олии касбии Ҷумҳурии Тоҷикистон», Низомномаи факултети муассисаи таҳсилоти олии касбии Ҷумҳурии Тоҷикистон ва дигар санадҳои меъёрии ҳуқуқии соҳаи таҳсилоти олии касбӣ таҳия гардидааст.

2. Низомнома ба ҳамаи кафедраҳои муассисаҳои таҳсилоти олии касбӣ, инчунин ба кафедраҳои муассисаҳои, ки барномаҳои таҳсилотиро дар зинаҳои таҳсилоти олии касбӣ, таҳсилоти касбии баъд аз муассисаҳои олии таълимӣ ва иловагӣ амалӣ менамоянд, барои пешбурди фаъолият ҳуҷҷати асосӣ ба ҳисоб меравад.

3. Дар асоси Низомномаи мазкур низомномаи кафедра бо назардошти хусусият, иҷрои корҳои таълимӣ, таълимӣ-методӣ, илмӣ-таҳқиқотӣ ва дигар намуди фаъолият таҳия карда шуда, бо қарори Шурои олимони муассисаи таҳсилоти олии касбӣ тасдиқ карда мешавад.

4. Кафедра сохтори асосии таълимию илмии муассисаи таҳсилоти олии касбӣ ба шумор рафта, фаъолияти худро дар самти корҳои таълимию методӣ, илмию таҳқиқотӣ, иҷтимоию тарбиявӣ ва робитаҳои байналмилалӣ ба роҳ мемонад.

5. Кафедра тибқи муқаррароти амалкунанда дар асоси пешниҳод ва қарори Шурои олимони муассисаи таҳсилоти олии касбӣ, бо фармоиши ректори муассисаи таҳсилоти олии касбӣ таъсис, аз навташқилдиҳӣ, ивази ном, мутатаҳид ё барҳам дода мешавад.

6. Фаъолияти кафедра бояд дар самти тайёр намудани бакалаврҳо, магистрҳо, мутахассисон, докторҳои фалсафа (PhD), докторҳо аз рӯи ихтисос, номзад ва докторҳои илм, ки дорои дониш ва маҳорату малакаи баланди касбии барои бомуваффақият фаъолият намудани онҳо зарур, ҳамчунин рушди қобилияти эҷодии донишҷӯ, қобилияти илмии магистр, аспирант, докторант аз рӯи ихтисос, докторант ва ташаккули мавқеи шахрвандии онҳо ба роҳ монда шавад.

7. Кафедра фаъолияти худро дар асоси қонунҳои Ҷумҳурии Тоҷикистон, дастуру супоришҳои Президенти Ҷумҳурии Тоҷикистон, Низомномаи намунавии муассисаҳои таълимии таҳсилоти олии касбии

Ҷумҳурии Ҷумҳурии Тоҷикистон, қарорҳои мушовараи Вазорати маориф ва илми Ҷумҳурии Тоҷикистон, фармоишҳои вазири маориф ва илми Ҷумҳурии Тоҷикистон, Оиннома, қарорҳои Шӯрои олимон ва фармоишҳои ректори муассисаи таҳсилоти олии касбӣ ва Низомномаи мазкур ба роҳ мемонад.

2. ҲАЙАТ ВА СОҲТОРИ КАФЕДРА

8. Кафедра зерсохтори факултет - ҳамчун кафедраи тахассусӣ ё раёсат (шуба)-и таълим - ҳамчун кафедраҳои умумидонишгоҳӣ ба ҳисоб меравад.

9. Кафедра дар ҳайати на камтар аз 5 нафар омӯзгорон, ки ҳадди ақал 3 нафари онҳо дорои дараҷа ва унвони илмӣ мебошанд, таъсис дода мешавад.

10. Ҷадвали воҳидҳои корӣ (штатӣ)-и кафедра тибқи талаботи дар муассисаи таҳсилоти олии касбӣ муқарраргардида ва бо фармоиши ректор тасдиқ карда мешавад.

11. Ба ҳайати кормандони илмию педагогии кафедра академикҳо, профессорон, дотсентон, муаллимони калон, ассистентҳо, муҳаққиқ-коромӯзон, унвонҷӯён, докторантони фалсафа (PhD), докторантон аз рӯи ихтисос, ҳамчунин кормандони ёрирасони сохторҳои таълимию илмӣ (методистон, лаборантҳо ва ғ.) дохил мешаванд.

12. Сохтори кафедра мувофиқи хусусиятҳои барномаҳои таҳсилоти аз рӯи самт (ихтисос) ташаккул ёфта, аз филиалҳои кафедра дар муассисаҳои таҳсилоти миёнаи умумӣ, беморхонаҳо ва корхонаҳои истеҳсолӣ, озмоишгоҳҳои таълимию илмӣ, кабинетҳои методӣ, фанӣ, синфхонаҳои компютерӣ, лингофонӣ ва дигар улоқҳои таълимию методӣ иборат мебошад.

13. Сохтор ва ҳайати кафедра ба ҳаҷми соатҳо ва хусусияти сарбории таълимӣ, корҳои таълимӣ-методӣ ва илмӣ-таҳқиқотӣ вобаста аст.

14. Дар ҷаласаҳои кафедра метавонанд профессорону омӯзгорон ва кормандоне, ки аз дигар кафедраҳо, муассисаҳои таҳсилоти олии касбӣ ё муассисаву ташкилотҳо даъват шудаанд, иштирок намоянд.

15. Мудири кафедра

15.1. Кафедраро мудар, ки номзадӣ ӯ аз ҳисоби ҳайати профессорону омӯзгорон ё шахсони дорои дараҷа ва унвони илмӣ пешбарӣ ва тариқи овоздиҳии пинҳонӣ дар ҷаласаи Шӯрои олимони муассисаи таҳсилоти олии касбӣ ба муҳлати 5 сола интихоб карда шудааст, роҳбарӣ менамояд.

15.2. Дар озмуни ишғоли вазифаи мудири кафедра метавонанд шахсони дорои дараҷа ва унвони илмӣ иштирок намоянд. Мудири кафедра барои як муҳлат ба тариқи овоздиҳии пинҳонӣ дар Шӯрои олимони муассисаи таҳсилоти олии касбӣ интихоб карда мешавад. Шахсони дорои дараҷа ва унвони илмӣ дар озмуни ишғоли вазифаи мудири кафедра танҳо барои як муҳлат иштирок карда метавонанд.

15.3. Интихоби мудири кафедра аз ҷумлаи шахсоне, ки дараҷа ва унвони илмӣ надоранд, қатъиян манъ аст. Ба истиснои кафедраҳои соҳаи фарҳанг ва варзиш, ки интихоби мудири кафедра аз ҷумлаи омӯзгорони собиқадоре, ки дараҷа ва унвони илмӣ надоранд, барои як муҳлат иҷозат дода мешавад.

Дар ин ҳолат ба чунин номзадҳо имтиёз дода мешавад: 1) дар соҳаи санъат – ба шахсоне, ки ба унвони ифтихории Ҷумҳурии Тоҷикистон, собиқ Иттиҳоди Шӯравӣ ё собиқ ҷумҳуриҳои иттифоқӣ (хунарпешаи халқӣ, рассоми халқӣ, меъмори халқӣ, арбоби шоистаи санъат, хунарпешаи шоиста, рассоми шоиста) сазовор гардида, ё барандаи ҷоизаи (дипломи) на камтар аз ду намоишгоҳ, озмун ё ҷашнвораи байналмилалӣ ва ё ҷумҳуриявӣ аз рӯи соҳаҳои муайяни санъат бошанд; 2) дар соҳаи варзиш - ба шахсоне, ки қаҳрамони варзиш, барандаи ҷоизаи Бозиҳои олимпӣ, Бозиҳои параолимпӣ, қаҳрамони мусобикаҳои ҷаҳон, Аврупо, Осиё, Ҷумҳурии Тоҷикистон, мусобикаҳои қаҳрамони миллии бошанд ё унвони фахрии Ҷумҳурии Тоҷикистон, собиқ Иттиҳоди Шӯравӣ, собиқ ҷумҳуриҳои иттифоқӣ, унвони фахрии байналмилалӣ дошта бошанд ё барандаи ҷоиза дар соҳаи тарбияи ҷисмонӣ ва варзиш бошанд ё на камтар аз 1 нафар қаҳрамони варзиш, барандаи ҷоизаи Бозиҳои олимпӣ, Бозиҳои параолимпӣ, мусобикаи қаҳрамони ҷаҳон, Аврупо, Осиё, Ҷумҳурии Тоҷикистон, қаҳрамони мусобикаи миллии аз рӯи соҳаҳои гуногуни тарбияи ҷисмонӣ ва варзишро тайёр карда бошанд.

15.4. Дар асоси Низомномаи мазкур баъд аз қарори Шӯрои олимони бошарҳномаи меҳнатӣ (шакли муқарраршуда) ба муҳлати 5-сола баста мешавад.

15.5. Натиҷаи иҷрои шарҳнома, инчунин фаъолияти мудири кафедра дар соли якум аз тарафи шӯбаи кадрҳо ва комиссияи махсуси муқаррарзон (иборат аз 3 нафар), ки бо фармони ректори муассисаи таҳсилоти олии касбӣ таъсис дода шудааст, мавриди санҷиш қарор дода шуда, дар Шӯрои олимони муассисаи таҳсилоти олии касбӣ баррасӣ мегардад.

16. Интихоби мудири кафедра

16.1. Интихоби мудири кафедра дар муассисаҳои таҳсилоти олии касбӣ дар асоси озмун гузаронида мешавад.

16.2. Эълон дар бораи гузаронидани озмуни ишғоли вазифаи мудири кафедра аз тарафи муассисаи таҳсилоти олии касбӣ як моҳ пеш дар саҳифаҳои васоити ахбори омма интишор карда мешавад:

– дар озмун номзадҳо мутобиқи бандҳои 15.1, 15.2, 15.3 ва 15.4-и Низомномаи мазкур, мувофиқ ба ихтисос ва таҳассуси кафедра иштирок карда метавонанд;

– номзаде мудири кафедра интихоб мегардад, ки аз се ду ҳиссаи овозҳои аъзои дар Шӯрои олимони муассисаи таҳсилоти олии касбӣ ширкаткardаро соҳиб шавад.

16.3. Мудири кафедраи муассисаҳои таҳсилоти олии касбӣ дар мавридҳои зерин бозхонд карда мешавад:

– иҷро накардани вазифаҳо, ки Низомномаи мазкур муқаррар намудааст;

– иҷро накардани талаботи шарҳномаи меҳнатӣ;

– манфӣ арзёбӣ гардидани фаъолияти кафедра;

– бо сабаби вазъи саломатӣ;

– ба синни нафақа расидан;

– бо хоҳиши худ;

– муқаррароти дигаре, ки Кодекси меҳнати Ҷумҳурии Тоҷикистон ва қонунгузори амалкунанда муайян намудааст.

16.4. Маҳдудияти синнусолӣ ҳангоми интиҳоб ва аз вазифа озод намудани мудирӣ кафедраи муассисаи таҳсилоти олии касбӣ тибқи муқаррароти Қонуни Ҷумҳурии Тоҷикистон «Дар бораи таъмини нафақаи шаҳрвандони Ҷумҳурии Тоҷикистон» муайян карда мешавад.

17. Мудирӣ кафедра вазифадор аст:

– дар ҷаласаҳои корӣ сохторҳои муассисаи таълимӣ, ки дар назди онҳо масъалаҳои ба ҷаъолияти кафедра алоқаманд муҳокима карда мешаванд, иштирок намояд;

– ҷаласаҳои кафедра таъин ва баргузор намояд;

– маҳфилҳо, комиссияҳои методӣ, семинарҳои илмию методӣ, мизҳои мудаввар ва дигар ҷорабинҳои ба масъалаҳои таълимӣ-методӣ, илмӣ-таҳқиқотӣ ва иҷтимоӣ-тарбиявӣ кафедра вобастаро ташкил диҳад;

– дар ҷаласаҳои Шӯрои олимони факултет ва муассисаҳои таҳсилоти олии касбӣ ҷиҳати ворид намудани тағйироту иловаҳо ба нақшаҳои таълимӣ, нақшаҳои корӣ ихтисосҳои амалкунанда ва масъалаҳои ба самтҳои ҷаъолияти кафедра алоқаманд, пешниҳод манзур намояд;

– нақшаҳои тақвими кафедра, нақшаҳои инфиродии омӯзгорон, барномаҳои корӣ ҷанҳои таълимӣ ва тақризҳои кафедра тасдиқ кунад;

– ҳисоби соатҳои кафедра муайян намуда, сарбории таълимӣ ва дастурҳои вазифавиро дар байни ҳайати профессорону омӯзгорони кафедра тақсим намояд;

– ҳангоми ҷой доштани зарурати истеҳсолӣ вазифаи муовини мудирӣ кафедра ва роҳбари маҳфилро дар асоси ҷамъияти ташкил кунад;

– сифат ва иҷрои саривақтии сарбории таълимӣ, уҳдадорҳои вазифавӣ, гузаронидани тамоми шаклҳои корҳои таълимӣ ва илмӣ-таҳқиқотиро аз ҷониби ҳайати омӯзгорон ва кормандони кафедра назорат кунад;

– интиҳоб ва ба Шӯрои олимони факултет ва муассисаҳои таҳсилоти олии касбӣ пешниҳод намудани номзадҳои омӯзгорону кормандонро ба вазифаҳои ҳоли амалӣ созад;

– тибқи талаботи амалкунанда ҳуҷҷатҳои омӯзгорону кормандонро барои дар кафедра ба кор қабул кардан, пешниҳод намояд;

– барои додани мукофот ё муҷозот ба ҳайати омӯзгорон ва кормандон ба садорати факултет ва раёсати муассисаҳои таҳсилоти олии касбӣ бо пешниҳод мурочиат намояд;

– ҷиҳати самаранок ташкил ва гузаронидани корҳои таълимӣю методӣ, илмию таҳқиқотии ҳайати омӯзгорон ва кормандон аз роҳбарони сохторҳои дахлдори муассисаи таҳсилоти олии касбӣ таъмин гардонидани кафедра бо васоити моддӣю техникӣ ва иттилоотӣю коммуникатсионӣ талаб кунад;

– оид ба масъалаҳои тақмили раванди таълим, ташкили корҳои илмӣ-таҳқиқотӣ, тайёр намудани кадрҳои илмӣ-педагогӣ дар ҷаласаҳои Шӯрои олимони факултет ва муассисаҳои таҳсилоти олии касбӣ бо пешниҳод баромад кунад;

– аз ҳайати омӯзгорон ва кормандони кафедра риояи қоидаҳои тартиботи дохилии муассисаи таҳсилоти олии касбӣ, интизоми меҳнат, иҷрои уҳдадорҳои вазифавӣ ва истифодаи самараноки захираҳои таъминкунандаи ҷаъолияти кафедра талаб намояд.

18. Иҷрои уҳдадорихои вазифавии омӯзгорон ва кормандони кафедра тибқи дастурамали вазифавӣ сураат мегирад.

19. Тартиби баргузории озмуни интиҳоб ба вазифаҳои омӯзгори кафедра дар асоси «**Низомномаи ишғоли вазифаҳои кафедраи муассисаи таҳсилоти олии касбии Ҷумҳурии Тоҷикистон**» муқаррар карда мешавад.

20. Ба кафедра вобаста ба ҳаҷми соатҳои таълимӣ ва мавҷуд будани беш аз 15 воҳиди корӣ метавонад аз тарафи раёсати муассисаи таҳсилоти олии касбӣ вазифаи муовини мудирӣ кафедра ҷудо карда шавад.

3. ФАЪОЛИЯТИ КАФЕДРА

21. Фаъолияти кафедра тибқи нақшаҳои корӣ, ки иҷрои корҳои таълимӣю методӣ, илмӣю таҳқиқотӣ, иҷтимоӣю тарбиявӣ ва робитаҳои байналмилалӣ дар бар гирифтааст, ба роҳ монда мешавад.

22. Масъалаҳои ба фаъолияти кафедра алоқаманд, рафти иҷрои нақшаҳо таҳти роҳбарии бевоситаи мудир дар ҷаласаҳои кафедра мавриди баррасӣ ва муҳокима қарор дода мешавад.

23. Корҳои таълимӣю методӣ ва илмӣю таҳқиқотӣ кафедра бояд ба самти асосии фаъолият ва фанҳои нақшаҳои таълимӣю ихтисосҳои амалкунандаи муассисаи таҳсилоти олии касбӣ, ки таълими онҳо бо фармоиши ректори муассисаи таҳсилоти олии касбӣ дар назди кафедра муқаррар карда шудааст, мутобиқат намоянд.

24. Кафедра вазифаҳои зеринро иҷро менамояд:

– ташкил ва гузаронидани корҳои таълимӣ аз рӯи ҳамаи шаклҳои таҳсилот (рӯзона, ғоибона ва фосилавӣ);

– ташкили курс ё фанҳои таълимӣю ҳатмӣ ва интиҳобӣ, тақмили барномаҳои фанҳои таълимӣ аз рӯи ихтисосҳои амалкунанда;

– таҳияи нақшаҳои таълимӣю ихтисосҳои амалкунандаи муассисаи таҳсилоти олии касбӣ;

– иҷрои корҳои методӣ (нашри китобҳои дарсӣ, дастуру воситаҳои таълимӣ ва таълимӣ-методӣ, маҷмуаҳои таълимӣ-методӣ);

– коркарди маводи таълимӣю методӣ барои гузаронидани тамоми шаклҳои корҳои таълимӣ, ташкили корҳои мустақилонаи донишҷӯён, таъмини истифодаи самараноки низомии таълим, таҷҳизоти муосири лабораторӣ ва технологияҳои иттилоотӣю коммуникатсионӣ;

– таъмини мунтазами сатҳи сифати таҳсилот дар асоси татбиқи технологияҳои гуногун, аз ҷумла технологияи иттилоотӣю коммуникатсионӣ, баланд бардоштани сатҳи гузаронидани дарсҳои лексионӣ ҳамчун шакли муҳими корҳои таълимӣ, фаъл гардонидани машғулиятҳои амалӣ, семинарӣ, лабораторӣ, корҳои мустақилонаи донишҷӯ бо роҳбарии омӯзгор ҳамчун шаклҳои мустақамкунии дониш, ташаккули маҳорату малакаҳои касбии ба рушди қобилиятҳои эҷодии донишҷӯён мусоидаткунанда;

– санҷиши мунтазами дониши донишҷӯён тибқи талаботи Стандарти давлатии таҳсилоти олии касбӣ ва барномаҳои таҳсилотӣ аз рӯи самт (ихтисос);

– ташкил ва роҳбарӣ ба корҳои илмӣ-таҳқиқотӣю донишҷӯён, таҷрибаомӯзиҳо, корҳои мустақилонаи донишҷӯён (корҳои курсӣ, кори

хатми бакалавр, рисолаи илмӣ магистр) мутобиқ ба шароитҳои истехсоли ва илмӣ-таҳқиқотӣ;

– қабули имтиҳонҳои фосолавӣ, ҷамъбасти ва баррасию таҳлили натиҷаи онҳо;

– расонидани ёри амалӣ ҷиҳати бо ҷойи кор таъмин гардидани хатмкунандагон ва ба роҳ мондани алоқа бо онҳо;

– интиҳоб, тайёр кардан ва аз курсҳои такмили ихтисос гузаронидани кадрҳои илмӣ-педагогӣ;

– ташкили коромӯзиҳои илмӣ барои ҳайати профессорону омӯзгорони кафедра;

– ташкил ва назорати фаъолияти аспирантҳо, докторантон аз рӯи ихтисос ва докторантон, кор бо унвонҷӯён ва коромӯзон;

– муҳокима ва тақризнависӣ ба рисолаҳои номзадӣ докторӣ, корҳои илмӣ донишҷӯён;

– ташкил ва гузаронидани корҳои илмӣ-таҳқиқотии профессорону омӯзгорон ва кормандони кафедра тибқи лоиҳаҳо ва ба имзо расонидани шартномаҳо;

– муҳокимаи натиҷаҳои корҳои илмӣ-таҳқиқотии бадастоварда ва омода намудани тавсияҳо ҷиҳати аз нашр баровардани онҳо, иштирок дар татбиқи амалии натиҷаҳои таҳқиқотҳои гузаронидашуда;

– ташкил ва гузаронидани корҳо дар самти васеъ гардонидани робитаҳои кафедра бо муассисаҳои истехсоли, илмӣ, таълимӣ ва расонидани ёри амалӣ ба онҳо ҷиҳати тайёр намудан ва бозомӯзии кадрҳо, иҷро ва экспертизаи корҳои илмӣ-таҳқиқотӣ, таъсис додани филиалҳои кафедра.

25. Дар кафедра бо мақсади баррасии масъалаҳои таълимӣ-методӣ ва илмӣ-таҳқиқотӣ, семинарҳо, маҳфилҳо ташкил карда мешаванд.

4. ҲУҚУҚҲО ВА УҲДАДОРИҲОИ КАФЕДРА

26. Кафедра дар доираи фаъолияти худ ҳуқуқ дорад:

– дастрас намудани маълумот оид ба ташкили раванди таълим ва масъалаҳои ба фаъолияти кафедра алоқамандро аз сохторҳои муассисаи таҳсилоти олии касбӣ;

– ташкили корҳо дар самти тайёр кардан ва аз курсҳои такмили ихтисос гузаронидани кадрҳои илмӣ-педагогӣ;

– ба омӯзиш, пуррагардонӣ ва паҳн намудани таҷрибаи кории омӯзгорони собиқадор, расонидани ёри амалӣ ба омӯзгорони ҷавонро дар азхудкунии маҳорати педагогӣ;

– муҳокимаи корҳои хатми бакалаврӣ, рисолаҳои магистрӣ, номзадӣ, доктори аз рӯи ихтисос ва доктории аъзоҳои кафедра ё бо супориши раёсати муассисаи таълимӣ ба кафедра сафарбаргардида;

– баррасии масъалаҳои ба фаъолияти кафедра алоқамандро тибқи қонунгузори амалкунандаи Ҷумҳурии Тоҷикистон;

– иштирок дар Шурои олимон, Шурои таълимӣ-методӣ (илмӣ-методӣ)-и донишгоҳу факултет, ҷаласаҳои дигар кафедраҳои муассисаи таълимӣ ва комиссияҳои аттестатсияи хатм.

27. Кафедра ва ҳайати омӯзгорону кормандони он уҳдадоранд:

– фаъолияти худро тибқи қонунгузори амалкунандаи Ҷумҳурии Тоҷикистон, Низомномаи намунавии муассисаи таҳсилоти олии касбии Ҷумҳурии Тоҷикистон, Оинномаи муассисаи таҳсилоти олии касбӣ ва таҳсилоти касбии баъд аз муассисаи олии таълимӣ, фармоишҳои ректор ва Дастурамали вазифавии дар муассисаи таҳсилоти олии касбӣ ба роҳ монанд;

– ҳуҷҷатгузори тибқи феҳристи тавсиявӣ (Замима мегардад) ва санадҳои меъёрии ҳуқуқии амалкунанда ба роҳ монанд, ки мундариҷа, усулҳои ташкил ва гузаронидани тамоми шаклҳои фаъолияти кафедра инъикос намоянд;

– бо дархости воҳидҳои сохтори дахлдори муассисаи таҳсилоти олии касбӣ ва берун аз он маълумот ва ҳуҷҷатҳои заруриро вобаста ба фаъолияти кафедра пешниҳод намояд;

– ба молу амволи муассиса эҳтиёткорона муносибат намояд ва зарари ба муассиса расонидаашро тибқи қонунгузори амалкунандаи Ҷумҳурии Тоҷикистон ҷуброн намоянд, таҷҳизотҳои ба кафедра вобастагардонидашударо дуруст ва мувофиқи таъинот истифода баранд;

– ҳуқуқу озодӣ ва дигар манфиатҳои қонунии омӯзгорону кормандон ва таълимгирандагон, интизоми меҳнат, қоидаҳои тартиботи дохилӣ, ҳифзи меҳнат ва техникаи бехатариро дар давраи фаъолияти корӣ риоя намоянд;

– қарорҳои Шӯрои олимон, фармоиш ва дастуру супоришҳои ректор (директор)-и муассиса, ки ба самти фаъолияти кафедра алоқаманд мебошанд, иҷро намоянд.

5. МУҚАРРАРОТИ ХОТИМАВӢ

28. Низомномаи мазкур аз лаҳзаи тасдиқ гардидан мавриди амал қарор гирифта, ба он дар ҳолатҳои зарурӣ бо тартиби муқарраргардида тағйироту иловаҳо ворид карда мешавад.

**Замима ба Низомномаи кафедраи
муассисаи таҳсилоти олии касбии
Ҷумҳурии Тоҷикистон**

Феҳрасти тавсиявии ҳуҷҷатгузорӣ дар кафедра

1. Қарорҳо, фармонҳо ва дастуру супоришҳои Президенти Ҷумҳурии Тоҷикистон, Ҳукумати Ҷумҳурии Тоҷикистон, санадҳои меъёрии ҳуқуқӣ.
2. Қарорҳо, фармоишҳо, дастурҳо, санадҳои Вазорати маориф ва илми Ҷумҳурии Тоҷикистон.
3. Дастур ва мактубҳои вазорату идораҳо ва мақомоти иҷроияи маҳаллии ҳокимияти давлатӣ.
4. Фармоишҳои ректор ва супоришҳои муовинони он.
5. Қарорҳои раёсат, Шӯрои олимон ва Шӯрои илмию методии муассисаи таълимӣ.
6. Қарорҳои садорати факултет, Шӯрои олимон ва Шӯрои методии факултет.
7. Нақшаҳои кори кафедра.
8. Суратчаласаҳои кафедра.
9. Барномаҳои таҳсилотӣ.
10. Нақшаҳои таълимии аз тарафи вазорат тасдиқшуда.
11. Нақшаву барномаҳои корӣ оид ба раванди таълим.
12. Ҳисоби соатҳо, нақшаҳои инфиродии омӯзгорон ва ҷадвали воҳидҳои корӣ.
13. Барномаҳои таълимӣ ва силабусҳо.
14. Номгӯи китобҳои умумитаълимӣ ва тахассусӣ.
15. Номгӯи китобу дастурҳои аз тарафи устодони кафедра таҳияшуда бо шаклҳои электронии онҳо.
16. Билетҳои тасдиқшудаи имтиҳоноти давлатӣ аз фанҳои тахассусӣ.
17. Саволномаҳои фанҳои таълимии кафедра барои маркази тестӣ.
18. Ҳисоботи солонаи кафедра.
19. Дастурҳои вазифавии кормандон.
20. Ҳуҷҷатҳои татбиқи корҳои илмӣ.
21. Ҳуҷҷатҳои такмили ихтисоси омӯзгорон ва кормандони кафедра.
22. Ҳуҷҷатҳо оид ба шӯбаи магистратура, аспирантура, ординатура, интернатура, докторантура аз рӯи ихтисос ва докторантура.
23. Номгӯи мавзӯҳои корҳои хатми донишҷӯён.
24. Номгӯи мавзӯҳои корҳои хатми магистрҳо.
25. Ҳуҷҷатҳои маҳфилҳои илмӣ донишҷӯён.
26. Ҳуҷҷатҳо оид ба таъминоти моддию техникаи ҷараёни таълим.
27. Ҳуҷҷатҳои таҷрибаомӯзии таълимӣ ва истеҳсолӣ.
28. Дафтари бақайдгирии иштироки омӯзгорон ба дарсҳои ҳамдигар.
29. Дафтари бақайдгирии истифодаи воситаҳои техникӣ дар ҷараёни таълим.
30. Ҷадвали навбатдорӣ омӯзгорон.
31. Ҷадвали қабули корҳои мустақилонаи донишҷӯён.
32. Рӯйхат ва санадҳои ҳуҷҷатҳои бойгонӣшуда.
33. Дафтари воридот ва содироти мактубҳо, аризаҳо ва ғайра.